

चक्रलिप्ता स्त्री. (तत्.) ज्योतिष में राशिचक्र का कलात्मक भाग अर्थात् 21,600 भागों में से एक भाग।

चक्रवत पुं. (तत्.) दे. चक्रवर्ती।

चक्रवती स्त्री. (तत्.) चकवी (पक्षी) (प्रसिद्धि है कि चकवा-चकवी रात्रि के समय अलग-अलग रहते हैं तथा दिन में परस्पर मिल पाते हैं)।

चक्रवर्ती पुं. (तत्.) 1. आसमुद्रांत या समुद्र-पार पास-पड़ोस के राज्यों का एकछत्र शासक, सार्वभौम 2. एक राज्यचक्र का अधीश्वर, सम्राट।

चक्रवाक पुं. (तत्.) चकवा (पक्षी)।

चक्रवात पुं. (तत्.) वेग से चक्कर खाती हुई तेज वायु, बवंडर, तूफान।

चक्रवान पुं. (तत्.) 1. चक्रधारी 2. चक्रवर्ती सम्राट 3. एक पौराणिक पर्वत जिसे समुद्र के मध्य स्थित माना गया है 4. विष्णु।

चक्रवाल पुं. (तत्.) 1. पुराणप्रसिद्ध एक पर्वत जिसे भूमंडल के चारों ओर स्थित प्रकाश और अंधकार का विभाजक माना जाता है, लोकालोक पर्वत 2. मंडल, घेरा।

चक्रव्यूह पुं. (तत्.) महाभारत युद्ध में द्रोणाचार्य द्वारा सेना की व्यूह-रचना जो कुंडलाकार रक्षा योजना थी, ऐसी व्यूह-रचना जो इतनी चक्करदार होती है कि इसमें प्रवेश करके सुरक्षित निकल पाना अत्यंत कठिन होता है, द्रोण गुरु की इस व्यूह रचना में अभिमन्यु का वध हुआ था।

चक्रसंज्ञ पुं. (तत्.) 1. रांगा 2. चकवा।

चक्रसंवर पुं. (तत्.) बौद्धजातककथाओं के अनुसार बुद्ध का एक नाम।

चक्रांक पुं. (तत्.) वैष्णव भक्तों द्वारा भुजाओं आदि शरीर के अंगों पर लगवाया गया चक्र या चिह्न या छाप।

चक्रांकित पुं. (तत्.) जिस पर चक्र का चिह्न छपा या लगा हो।

चक्रांकी स्त्री. (तत्.) 1. चक्रवाकी, चकई 2. हंसिनी।

चक्रांकी स्त्री. (तत्.) चक्रवाकी, चकई।

चक्रांगा पुं. (तत्.) गाड़ी या रथ का पहिया, चकबा स्त्री. सुदर्शन लता, काकड़ा सिंगी, नागर मोथा।

चक्रांत पुं. (तत्.) किसी अनुचित कार्य अथवा किसी को हानि पहुँचाने के लिए कोई गुप्त अभिसंधि, दुष्चक्रपूर्ण षड्यंत्र।

चक्रांश पुं. (तत्.) ज्योतिषशास्त्रीय राशि-चक्र का 360वाँ अंश।

चक्रा स्त्री. (तत्.) काकड़ा सिंगी।

चक्राकार वि. (तत्.) पहिए के आकार का गोला।

चक्राट पुं. (तत्.) 1. मदारी 2. धूर्त 3. सपेरा या साँप का विष झाड़ने वाला ओझा 4. सोने का सिक्का।

चक्राधिवासी पुं. (तत्.) 1. नारंगी 2. नारंगी का पेड़।

चक्रानुक्रम पुं. (तत्.) 1. घटना का अनेक बार होते रहना 2. ऊपर-नीचे होती रहने वाली बारंबारता।

चक्रायुध पुं. (तत्.) 1. सुदर्शन चक्र रूपी अस्त्र वाले श्रीकृष्ण 2. विष्णु।

चक्रावल पुं. (तत्.) 1. घोड़ों के पैरों में हो जाने वाला एक रोग।

चक्राह्व पुं. (तत्.) 1. चकवा 2. चकवड़।

चक्रिक पुं. (तत्.) 1. चक्र धारण करने वाला 2. विष्णु।

चक्रिका स्त्री. (तत्.) 1. चक्की 2. झुंड, समूह 3. सेना 4. दुरभिसंधि 5. घुटने की हड्डी।

चक्रिण पुं. (तत्.) 1. तेली 2. कुम्हार का लड़का 3. चकवा 4. साँप।